

## कोरोना से बचाव के लिए 3 छात्रों ने बनाया 'टर्मिनेटर' इस यूवी डिसइंफेक्टेन्ट को आईआईटी ने किया प्रमाणित

यह यूवी मशीन खाने की चीजों, फर्श और अन्य चीजों को भी करती है कोरोना मुक्त

सिटी रिपोर्टर, इंदौर


कोरोना संक्रमण से बचाव के लिए शहर के तीन स्टूडेंट्स नारायण फरक्या, प्रियांशु ऐरन और वंश वरोडिया ने यूवी डिसइंफेक्टेन्ट बनाया है और इसे नाम दिया है टर्मिनेटर। यह ऐसा डिसइंफेक्टेन्ट है जो संक्रमण फैलाने वाले जर्म्स, बैक्टीरिया और वायरस को मारता है। खाने की चीजों के साथ ही ये बाकी सामानों को भी डिसइंफेक्ट करता है। इससे उन सारे खतरों की आशंका



छात्रों को सम्मानित करते लालवानी

खत्म हो जाती है जो लिक्विड सैनिटाइज़र के उपयोग के बाद भी बनी रहती है।

आईआईटी इंदौर ने भी इसे अपनी जांच में असरदार पाते हुए



प्रमाणित किया है। आईआईटी इंदौर के एसोसिएट प्रोफेसर देवाशीष नायक के मुताबिक इस मशीन के कॉन्सेप्ट से लेकर डिज़ाइन तक सब कुछ यूज़र फ्रेंडली है। यह किफायती

है। सांसद शंकर लालवानी ने इन स्टूडेंट्स को 'कोरोना वॉरियर्स' का सम्मान दिया है। स्टूडेंट्स का कहना है कि हम सोशल ऑनप्रेन्योर ही बनना चाहते हैं पर कोई ऐसा रास्ता खोज रहे थे जिससे समाज का भला हो। कोरोना संक्रमण बढ़ता देख हमने यूवी डिसइंफेक्टेन्ट बनाने की सोची। डिज़ाइन तैयार करने के बाद उसकी ड्राई बनाई। फिर सिस्टम की असेंबली लाइन से लेकर फेब्रिकेशन तक का काम किया। ये सारे काम हमने शहर में रहकर ही किए।